

राज्यातील १० महानगरपालिका, १५ जिल्हा परिषदा व ११८ पंचायत समित्यांच्या सार्वत्रिक निवडणूका - फेब्रुवारी २०१७ करिता त्या क्षेत्रातील दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती तंत्रज्ञान कंपन्या, शॉपिंग सेंटर्स, मॉल्स, रिटेलर्स इत्यादी आस्थापनांमध्ये कार्यरत असलेल्या मतदारांना मतदानाच्या दिवशी मतदान करण्यासाठी सुट्टी अथवा दोन तासांची सवलत देण्याबाबत.

महाराष्ट्र शासन  
उद्योग, उर्जा व कामगार विभाग,  
शासन शुध्दीपत्रक क्रमांक मतदान २०१७/प्र.क्र. १३ /कामगार ९  
मंत्रालय, मुंबई ४०००३२.  
दिनांक : २० फेब्रुवारी, २०१७.

**संदर्भ :** शासन परिपत्रक उद्योग, उर्जा व कामगार विभाग क्र. मतदान २०१७/प्र.क्र. १३/कामगार ९  
दिनांक ०२/०२/२०१७

#### **परिपत्रक**

संदर्भात नमूद करण्यात आलेल्या दिनांक ०२/०२/२०१७ च्या परिपत्रकान्वये राज्यात दिनांक २१/०२/२०१७ रोजी होणाऱ्या बृहन्मुंबई, ठाणे, उल्हासनगर, पुणे, पिंपरी-चिंचवड, सोलापूर, नाशिक, अकोला, अमरावती व नागपूर या १० महानगर पालिका, रायगड, रत्नागिरी, सिंधुदुर्ग, सातारा, सांगली, कोल्हापूर, पुणे, सोलापूर, नाशिक, अमरावती व गडचिरोली या ११ जिल्हा परिषदा व ११८ पंचायत समित्यांच्या निवडणूकांसाठी मतदान क्षेत्रातील विविध दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापना यांना त्यांच्या आस्थापनामधील कामगारांना सदर निवडणूकीच्या दिवशी मतदानाचा हक्क बजावण्यासाठी भरपगारी सुट्टी देण्याबाबत सूचना देण्यात आलेल्या आहेत.

२. या पार्श्वभूमीवर उपरोक्त महानगर पालिका, जिल्हा परिषदा व पंचायत समित्यांच्या मतदान क्षेत्रात मतदार असलेल्या मात्र मतदान क्षेत्राच्या बाहेर कार्यरत असलेल्या कामगारांना मतदानाचा हक्क बजावण्यासाठी विविध दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती तंत्रज्ञान कंपन्या, शॉपिंग सेंटर्स, मॉल्स, रिटेलर्स इत्यादी आस्थापना यांना सूचना देण्यात येत आहेत की, आपल्या आस्थापनामधील उपरोक्त मतदान क्षेत्रात मतदार असलेल्या कामगारांना सदर निवडणूकीच्या दिवशी मतदानाचा हक्क बजावण्यासाठी भरपगारी सुट्टी देण्यात यावी. तसेच कामगारांच्या अनुपस्थितीमुळे धोका अथवा मोठ्या प्रमाणात नुकसान होईल अशा आस्थापनेतील/ उद्योगातील कामगारांना तसेच माहिती तंत्रज्ञान कंपन्या निर्यात व्यवसायात असलेल्या कंपन्या, कायम/ अखंडीत उत्पादन सुरू असलेल्या कंपन्यामधील उपरोक्त मतदान क्षेत्रातील मतदार कामगारांना मतदानाचा हक्क बजावण्यासाठी कमीत कमी दोन तासांची सवलत देण्यात यावी.

३. सर्व दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापनांच्या मालकांनी/व्यवस्थापनाने वरील सूचनांचे योग्य ते अनुपालन होईल याची काटेकोरपणे खबरदारी घ्यावी.

४. सदर परिपत्रक राज्य निवडणूक आयोग, महाराष्ट्र यांच्या क्रमांक रानिआ/जिपपंस-२०१७/प्र.क्र. ५/का.७ दिनांक १८/०१/२०१७ च्या पत्रास अनुसरून निर्गमित करण्यात येत आहे.

५. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक सांकेतांक २०१७०२२०१२०१२१०३१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व. मुं. भरोसे)

शासनाचे उप सचिव

**प्रत -** उपरोक्त परिपत्रक सर्व संबंधीत आस्थापनांच्या निदर्शनास आणण्याच्या विनंतीसह अग्रेषित

१. राज्य निवडणूक आयोग, महाराष्ट्र, नवीन प्रशासकीय इमारत, मंत्रालयासमोर, मुंबई ३२.
२. प्रधान सचिव व मुख्य निवडणूक अधिकारी, सामान्य प्रशासन विभाग, मंत्रालय, मुंबई ३२.
३. कामगार आयुक्त, बांद्रा, मुंबई ५१.
४. संचालक, औद्योगिक सुरक्षा व आरोग्य संचालनालय, बांद्रा, मुंबई
५. संचालक, बाष्पके, बांद्रा, मुंबई
६. सर्व जिल्हाधिकारी
७. आयुक्त, बृहन्मुंबई/ ठाणे/ उल्हानगर/ पुणे/ पिंपरी-चिंचवड/ सोलापूर/ नाशिक/ अकोला/ अमरावती/ नागपूर महानगर पालिका
८. महासंचालक, माहिती व जनसंपर्क महासंचालनालय, मंत्रालय, मुंबई
९. कामगार विभागातील सर्व कार्यासने
१०. निवडनस्ती (कामगार ९)

**प्रत माहितीसाठी :**

१. मा. मंत्री (कामगार) यांचे खाजगी सचिव
२. मा. राज्यमंत्री (कामगार) यांचे खाजगी सचिव
३. मा. मुख्यसचिव यांचे स्वीय सहाय्यक, मंत्रालय, मुंबई.